



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வெள்ளிக்கிழமை 20-09-2024

பவள விழா பாய்ச்சல்

“கழகம் - நல்ல கழகம்!**நம் திராவிட முன்னேற்றக் கழகம்!**

அதன் திருப்பணி என்வென்றும் தொடரும்!” - என்று பாடி திராவிட முன்னேற்றக் கழகத்தின் பவள விழா பாய்ச்சலைத் தொடங்கி வைத்திருக்கிறார் திராவிட முன்னேற்றக் கழகத் தலைவர் - தமிழ்நாட்டின் முதலமைச்சர் மாண்புமிகு மு.க.ஸ்டாலின் அவர்கள்!

ஐம்பது ஆண்டுகளாகத் தமிழ்நாட்டு மக்களின் காதுகளில் ஒலித்த பாட்டு அது. அந்தப் பாட்டுதான் தி.மு.க. பொதுக்கூட்டம் நடக்கப் போகிறது என் பதை அந்த ஊருக்குள் அறிவிக்கும் சங்கநாதம்.

அந்தப் பாட்டுதான், தி.மு.க. போராட்டக் களத்துக்குள் சென்று கொண்டிருக்கிறது என்பதைச் சொல்லும் போர்ப்பாட்டு.

அந்தப் பாட்டுதான், தேர்தல் களத்தில், கழகத் தொண்டர்களை உற்சாகம் அடைய வைத்த உணர்ச்சிப்பாட்டு.

அந்தப் பாட்டுதான், வெற்றியையே தந்து கொண்டிருக்கும் வெற்றிப் பாட்டு.

அந்தப் பாட்டு தொடங்கியதும், தொண்டர்களே சேர்ந்து பாடுவார்கள். அந்தப் பாட்டைத்தான் தலைவரே பாடி, பவள விழாவைக் கொண்டாடி இருக்கிறார்.

* தென்னர் சமுதாயம் இன்னல் உரும்போது

தன்னையே தந்த கழகம்!

* முன்னர் நமையாண்ட மன்னர்களை வீழ்த்தி

முன்னேற்றம் கண்ட கழகம்!

* என்றும் மடமையை எதிர்க்கின்ற கழகம்!

இன்று மாநில சுயாட்சிக் கழகம்! - என்பதுதான் அந்தப் பாடலின் அடுத்த டுத்த வரிகள். மாநில சுயாட்சிக் கொள்கையைக் கையில் எடுத்து தனது பாய்ச்சலைத் தொடங்கி இருக்கிறார் தலைவர்.

திராவிட முன்னேற்றக் கழகத்தின் பவளவிழா -முப்பெரும் விழாவானது அடுத்தடுத்த வெற்றிகளுக்கு அடித்தளம் அமைக்கும் களமாக அமைந்து விட்டது. பொதுவாக தி.மு.க.வின் விழாக்கள், வெறும் கொண்டாட்டங் களாக முடிந்துவிடுவது இல்லை. அடுத்தடுத்து பெற வேண்டிய வெற்றி களுக்கு அடித்தளமாக அமையும் விழாக்களாகத்தான் நடைபெறும்.

“25 வயதைக் கொண்டாடும் வெள்ளி விழா ஆண்டிலும் கழகம் ஆட்சி யில் இருந்தது. 50 வயதைக் கொண்டாடும் பொன்விழா ஆண்டிலும் கழகம் ஆட்சியில் இருந்தது. 75 வயதைக் கொண்டாடும் பவளவிழா ஆண்டிலும் - இப்போதும் கழகம் ஆட்சியில் இருக்கிறது. நூற்றாண்டு விழாக் கொண் டாடும் போதும் திராவிட முன்னேற்றக் கழகம்தான் ஆட்சியில் இருக்கும்.” என்று நெஞ்சை நிமிர்த்தி தலைவர் சொல்லும் போது மாநாட்டுப் பந்தலே குலுங்கியது.

நின்ற தேர்தலில் எல்லாம் வென்ற தலைவர் என்று தலைவர் கலைகு ருக்குப் பெயர். உங்களால் தலைமைப் பொறுப்புக்குத் தேர்ந்தெடுக்கப்பட்ட பிறகு எதிர்கொண்ட தேர்தலில் எல்லாம் கழகத்தை வெற்றி பெற வைத் திருக்கிறேன். நான் என்றால் தனிப்பட்ட ஸ்டாலின் அல்ல. ஸ்டாலின் என்ற பெயருக்குள் லட்சக்கணக்கான தொண்டர்களின் பெயரும் அடங்கி உள்ளது. உங்களது உழைப்பால் - தியாகத்தால் - செயல்பாடுகளால் - நடவடிக்கைகளால் இந்த வெற்றிகள் சாத்தியமானது. இதுவரை நடந்த தேர்தல்களைப் போல அடுத்தடுத்து வரப் போகும் தேர்தல்களிலும் நாம் தான் வெற்றி பெறுவோம்.

இதில் யாருக்கும் சந்தேகமில்லை. ஏதோ மமதையால் நான் இதைச் சொல்லவில்லை. எனது தொண்டர்கள் மீதுள்ள நம்பிக்கையால் சொல் கிறேன்.

அதற்காக மெத்தனமாக யாரும் இருந்துவிடக் கூடாது. இருக்க மாட்டீர் கள் என்பதும் எனக்குத் தெரியும் என்பதையும் அழுத்தமாகச் சொன்னார் தலைவர்.

“நம்முடைய தொடர் வெற்றிகளின் மூலமாக பவள விழாவைக் கொண்ட டாடுவோம். நம்முடைய தொடர் வெற்றிகளின் மூலமாக நூற்றாண்டு விழாவை நோக்கி முன்னேறுவோம். அடுத்து நம்முடைய இலக்கு 2026 தேர்தல். இது வரை இப்படியொரு வெற்றியை எந்தக் கட்சியும் பெற்றது இல்லை என்று 2026 இல் வரலாறு சொல்ல வேண்டும். அந்த வரலாற்றை எழுதுவதற்கு நீங்கள் தயாரா?” என்று பல்லாயிரக்கணக்கான தொண்டர்களைப் பார்த்து தலைவர் கேட்க, அவர்கள் ‘தயார் தயார்’ என்று சொல்லி இருக்கிறார்கள். கூர் தீட்டப்பட்டுள்ளார்கள் திராவிட முன்னேற்றக் கழகத்தின் தொண்டர்கள். **இதுதான் பவள விழா பாய்ச்சலாகும்.**

இந்த 75 ஆண்டு காலத்தில் எத்தனையோ கட்சிகள் தொடங்கப்பட்டு விட்டன. மறைந்தும் போய்விட்டன. ஆனால் தி.மு.க.தான் கம்பீரமாக காட்சி தரும் கட்சியாக இருக்கிறது. பவள விழா கொண்டாடும் நேரத்தில் கழகம் ஆட்சியில் அமர்ந்திருக்கும் பெருமையை உருவாக்கிக் கொடுத்தி ருக்கிறார் நம்முடைய தலைவர் அவர்கள். அவர் தலைவராக வந்தது முதல் நடைபெற்ற அனைத்துத் தேர்தல்களிலும் கழகத்தை வெற்றிபெற வைத் துள்ளார்கள்.

2019 - நாடாளுமன்றத் தேர்தல்**2019 - சட்டமன்ற இடைத் தேர்தல்****2019 - 9 மாவட்ட ஊரக உள்ளாட்சித் தேர்தல்****2021 - ஊரக உள்ளாட்சித் தேர்தல்****2021 - தமிழ்நாடு சட்டமன்றத் தேர்தல்****2022 - நகர்ப்புற உள்ளாட்சித் தேர்தல்****2023 - ஈரோடு இடைத்தேர்தல்****2024 - நாடாளுமன்றத் தேர்தல் -**

விக்சிரவாண்டி இடைத்தேர்தல் - ஆகிய ஒன்பது தேர்தல்களிலும் கழகத்தை வெற்றி பெற வைத்து வெற்றியின் நாயகனாக இருக்கிறார் திராவிட நாயகன் மாண்புமிகு மு.க.ஸ்டாலின் அவர்கள். தி.மு.க.வின் வரலாற்றையே வெற்றியின் வரலாறாகத் தலைவர் அவர்கள் மாற்றிக் காட்டி இருக்கிறார்கள். அத்தகைய வெற்றி வரலாற்றின் தொடர்ச்சியாகவே பவள விழாவும் நடைபெற்றுள்ளது.

நடைபெற்றது பவள விழா, முப்பெரும் விழா மட்டுமல்ல. 2026 தேர்தல் வெற்றிக்கான பாய்ச்சல் ஆகும்.



அமைச்சர் - சென்னை கிழக்கு மாவட்டக் கழகச் செயலாளர் பி.கே.சேகர்பாபு அவர்களின் மூத்த சகோதரர் மறைந்த பி.கே.தேவராஜ் அவர்களின் மகன் லோகேஷ்குமார் - ரித்திகா இணையரின் திருமண வரவேற்பு விழா சென்னை வேப்போரியில் கழகத் தலைவர் - முதலமைச்சர் மு.க.ஸ்டாலின் அவர்களால் நடத்தி வைக்கப்பட்ட திருமணத்தின் மூலம் இல்லற வாழ்வில் அடியெடுத்து வைத்துள்ள லோகேஷ்குமார் - ரித்திகா இணையர், தந்தை பெரியாரும் - புகுத்தறிவும் போல; அண்ணாவும் - மாநில சுயாட்சியும் போல; கலைஞரும் - சமூகநீதியும் போல; தலைவரும் - வெற்றிகளும் போலப் பல்லாண்டு வாழ்கவேன இளைஞர் நலன்,விளையாட்டு மேம்பாடு மற்றும் நிறுப்த் திட்டச் செயலாக்கத் துறை அமைச்சர் உதயநிதி ஸ்டாலின் அவர்கள் வாழ்த்தி மகிழ்ந்தார்.



முதலமைச்சர் அவர்களின் நல்வழிகாட்டுதலின்படி நேற்று முன்தினம் (18.09.2024) இளைஞர் நலன் (ம) விளையாட்டு மேம்பாட்டுத்துறை மற்றும் சிறப்புத் திட்டச் செயலாக்கத் துறை அமைச்சர் உதயநிதி ஸ்டாலின் மற்றும் இந்து சமய அறநிலையத்துறை அமைச்சரும் (ம) சென்னைப் பெருநகர வளர்ச்சிக் குழுமத் தலைவருமான பி.கே.சேகர்பாபு ஆகியோர் கேலோ இந்தியா இளைஞர் விளையாட்டு போட்டிகள் 2023 (KHELO INDIA YOUTH GAMES 2023), சென்னைப் பெருநகரப் பகுதியில் நடத்திய செல்வான ரூபாய் 43.33 கோடி நிதியை சென்னைப் பெருநகர வளர்ச்சிக் குழுமத் திட்ட நிதியிலிருந்து தமிழ்நாடு விளையாட்டு மேம்பாட்டு ஆணையத்திடம் வழங்கினர். இந்நிகழ்ச்சியில் இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர். அதுல்ய மிஸ்ரா, வீட்டு வசதி மற்றும் நகர்ப்புற வளர்ச்சி துறை முதன்மைச் செயலாளர் திருமதி.காகர்லா உஷா, சென்னைப் பெருநகர வளர்ச்சிக் குழும உறுப்பினர் செயலர் அன்சல் மிஸ்ரா, முதன்மைச் செயல் அலுவலர் அ.சிவஞானம், தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத ரெட்டி, சி.எம்.டி.ஏ தலைமைத் திட்ட அமைப்பாளர் எஸ்.குந்தரமூர்த்தி, மற்றும் துறை அலுவலர்கள் கலந்து கொண்டனர்.

இன்று முதல் 3 நாட்களுக்கு**சிறப்பு பேருந்துகள்****இயக்கப்படும்!**

சென்னை, செப்.20- வார விடுமுறையை முன்னிட்டு இன்று முதல் 3 நாட்களுக்கு சிறப்பு பேருந்துகள் இயக்கப்படும் என போக்குவரத்துக் கழகம் தகவல் தெரிவித்துள்ளது. இது தொடர்பாக வெளியிட்டுள்ள அறிக்கையில்; செப். 20, 21,22 வார விடுமுறை நாட்களை முன்னிட்டு சென்னையிலிருந்தும் இதர இடங்களுக்கும் மற்றும் பிற இடங்களிலிருந்தும் கூடுதலான பயணிகள் தமிழகம் முழுவதும் பயணம் மேற்கொள்வார்கள் என எதிர் பார்க்கப்படுகிறது. இதனை கருத்தில் கொண்டு தமிழ்நாடு அரசு போக்குவரத்துக் கழகங்கள் தினசரி இயக்கப்படும் பேருந்துகளுடன் கூடுதலாக சிறப்பு பேருந்துகளை இயக்க திட்டமிடப்பட்டுள்ளது.

தி.மு.க. மகளிர் அணி சார்பில்

திருச்சியில் ‘கலைஞர் 100 வினாடி - வினா’ போட்டி!

அமைச்சர் கே.என்.நேரு தொடங்கி வைத்தார்!

திருச்சி, செப். 20 - திருச்சியில் தி.மு.க. மகளிர் அணி சார்பில் மாபெரும் வினாடி - வினா போட்டியை அமைச்சர் கே.என்.நேரு தொடங்கி வைத்தார்.

திருச்சி கலைஞர் அறிவாலயத்தில் தி.மு.க. மகளிர் அணி மற்றும் கலைஞர் நூற்றாண்டைக் கொண்டாடும் வகையில், திராவிட இயக்க வரலாற்றையும், கொள்கைகளையும் அடுத்த தலைமுறைக்குக் கொண்டு செல்

லும் வகையில் தி.மு.க. துணைப் பொதுச் செயலாளரும்,நாடாளுமன்ற குழுத் தலைவருமான கனிமொழி கருணாநிதி முன்னெடுப்பில் நடைபெறும் ‘கலைஞர் 100 வினாடி - வினா’ போட்டியின் மண்டல அளவிலான இரண்டாம் கட்ட போட்டி நேற்று நடைபெற்றது.

இந்த நிகழ்ச்சியில் சிறப்பு விருந்தினராக கழக முதன்மைச் செயலாளரும் நகராட்சி நிருவாகத்துறை அமைச்சர் கே.என்.நேரு

கலந்து கொண்டு போட்டியை தொடங்கி வைத்தார்.

இந்த வினாடி வினா போட்டி, 18 வயதுக்குட்பட்டவர்கள் மற்றும் 18 வயதிற்கு மேலானவர்களுக்கு என இரு பிரிவுகளாகப் பிரிக்கப்பட்டு போட்டி நடத்தப்பட்டு வருகிறது. அதன் தொடர்ச்சியாக, திருச்சி மண்டலத் திற்குட்பட்ட திருச்சி, அரியலூர், பெரம்பலூர், புதுக்கோட்டை மாவட்டங்களைச் சேர்ந்தவர்கள்

வினாடி வினா போட்டிகளில் கலந்து கொண்டனர்.

இந்த போட்டியினைத் தகவல் தொழில்நுட்ப அணி ஆலோசகர் கோவி லெனின் தொகுத்து வழங்கினார். இந்த போட்டியில் வெற்றிபெறும் அணிகளுக்கு தலா ரூ. 10 லட்சமும், 2ஆம் இடத்தை பிடிக்கும் அணிகளுக்கு தலா ரூ.6 லட்சமும், 3ஆம் இடத்தைப் பிடிக்கும் அணிகளுக்கு தலா ரூ.3 லட்சமும் ரொக்கப் பரிசாக வழங்கப்படுகிறது. வெல்

வேறு சுற்றுகளில் வெற்றி பெற்றவர்களுக்கு ஆறுதல் பரிசுகள் வழங்கப்படும். இறுதிப் போட்டியில் வெற்றி பெறுபவர்களுக்குத் திமுக தலைவரும், தமிழ்நாடு முதலமைச்சருமான மு.க.ஸ்டாலின் பரிசுகளை வழங்குகிறார்.

இந்த நிகழ்ச்சியில் மத்திய மாவட்ட செயலாளர் வைரமணி, மாநகர மேயர் அன்பழகன், மாநில மகளிர் அணி செயலாளர் ஹெலன் டேவிட்சன், துணை செயலாளர் பவானி ராஜேந்திரன், மாநில தொண்டர் அணி துணை செயலாளர் ரேகா பிரியதர்ஷினி, மத்திய மாவட்ட மகளிர் அணி அமைப்பாளர் கவிதா, மகளிர் தொண்டரணி அமைப்பாளர் மதனா உள்ளிட்ட பலர் கலந்து கொண்டனர்.

மாமன்னன் ராஜேந்திரசோழனுக்கு கங்கைகொண்ட சோழபுரத்தில்

ரூ.22 கோடியில் அருங்காட்சியகம் அமைக்க உத்தரவிட்ட முதல்வருக்கு நன்றி!

பாராட்டு விழாவில் அமைச்சர் சா.சி.சிவசங்கர் சிறப்புரை!

அரியலூர், செப். 20- அரியலூர் மாவட்ட காங்கிரஸ் கமிட்டி சார்பில், மாவட்ட காங்கிரஸ் கமிட்டி தலைவர் ஆ.சங்கர் தலைமையில், ஜெயங்கொண்டம் சட்டமன்ற உறுப்பினர் க.சொ.க. கண்ணன் முன்னிலை வகித்து உரையாற்றினார்.

ஜெயங்கொண்டம் சபம் திருமண மண்டபத்தில் “மாமன்னன் ராஜேந்திர சோழனுக்கு கங்கை கொண்ட சோழபுரத்தில் ரூபாய் 22 கோடி மதிப்பீட்டில் அருங்காட்சியகம்” அமைக்க உத்தரவிட்ட,

தமிழ்நாடு முதலமைச்சர் மு.க. ஸ்டாலின் அவர்களுக்கு நன்றி அறிவித்தல் மற்றும் பாராட்டு விழாவில் தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் மற்றும் ஓய்வு பெற்ற மாவட்ட ஆட்சித் தலைவர் முனைவர் மு. இராஜேந்திரன் ஆய்.ஏ.எஸ். வாழ்த்துரை வழங்கி மாமன்னன் ராஜேந்திர சோழனின் வரலாறுகளை எடுத்துக் கூறி சிறப்புரையாற்றினார்கள்.

இந்நிகழ்ச்சியில் மாவட்ட துணை செயலாளர் மு.கணேசன், மாவட்ட பொருளாளர் ராஜேந்திரன், நகர செயலாளர் வெ.கொ.

அமைப்பாளர் எஸ்.ஆர். இராமராஜன், மாவட்ட விவசாய அணி அமைப்பாளர் க.தர்மதுரை, மாவட்ட மகளிர் அணி அமைப்பாளர் பானுமதி, மாவட்ட தகவல்தொழில்நுட்ப அணி அமைப்பாளர் குலோத்துங்

கன், மாவட்ட இளைஞரணி துணை அமைப்பாளர் சுவசந்தபகலவன், நகர கழக நிர்வாகிகள் எஸ்.ராஜமாணிக்கம், முரசொலி குமார், ஞானபிரகாசம், பா.ரமேஷ், கொளஞ்சியப்பா, கு.பிரபாகரன்,

மா.செ.செந்தில்குமார், நகர இளைஞரணி அமைப்பாளர் ஆ.கரிகாலன், காங்கிரஸ் கட்சி நிர்வாகிகள் ராஜசேகரன், ஜெகநாதன், மனோகரன், கங்காதரன், சாமிநாதன், கண்ணன், சக்திவேல், அறிவுகன், அறிவு, ஆனந்தராஜ் கழக நிர்வாகிகள் விஜி, ஆனந்தகுமார், குமரவேல், நடராஜன், அபிஷேக் மற்றும் தி.மு.க., காங்கிரஸ் கட்சி மாவட்ட, ஒன்றிய, நகர கழக நிர்வாகிகள், பொதுமக்கள் பலரும் கலந்து கொண்டனர்.



ஓசூரில் புகுத்தறிவு பகலவன் தந்தை பெரியார் அவர்களின் 146 வது பிறந்த நாள் விழாவை முன்னிட்டு கிருஷ்ணகிரி மேற்கு மாவட்டச் செயலாளரும் சட்டமன்ற உறுப்பினருமான ஓய்.பிரகாஷ் தலைமையில் கழகத்தினர் ஓசூரில் உள்ள சமத்துவபுரத்தில் தந்தை பெரியார் சிலைக்கு மாலை அணிவித்து மரியாதை செலுத்தினர். இதனை தொடர்ந்து சமூக நீதி நாள் உறுதிமொழி ஏற்கப்பட்டது. இந்நிகழ்ச்சியில் மாநகர மேயர் சத்யா, துணை மேயர் ஆனந்தைய்யா, தலைமைச் செயற்குழு உறுப்பினர் எல்லோரா மணி, ஒன்றிய செயலாளர் கஜேந்திர மூர்த்தி, மண்டலக் குழு தலைவர் ரவி, மாமன்ற உறுப்பினர் வெங்கடேஷ் உள்ளிட்ட ஏராளமானோர் உடன் உள்ளனர்.